

પત્રક ભાગ-૧
કાર્યવાહીની ટૂંકી નોંધ
ચોદમી ગુજરાત વિધાનસભા
આઠમું સત્ર
બુધવાર, તા.૧૦મી માર્ચ, ૨૦૨૧
પહેલી બેઠક
માનનીય અધ્યક્ષશ્રી રાજેન્દ્ર ત્રિવેદી અધ્યક્ષસ્થાને
સભાગૃહ સવારના ૧૦.૦૦ વાગ્યે મળ્યું.

૧. અંદાજપત્ર પર સામાન્ય ચર્ચા (પહેલો દિવસ)

બુધવાર, તા. ૩જી માર્ચ, ૨૦૨૧ના રોજ સભાગૃહમાં રજૂ થયેલા સન ૨૦૨૧-૨૦૨૨ના અંદાજપત્ર પરની સામાન્ય ચર્ચા શરૂ થાય તે પહેલા માનનીય અધ્યક્ષશ્રીએ અંદાજપત્ર પરની સામાન્ય ચર્ચાના અવકાશ અંગે ગૃહને માર્ગદર્શન આપ્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

- | | |
|--------------------------------|---------------------------------|
| (૧) શ્રી સુખરામભાઈ રાઠવા | (૮) શ્રીમતી સંગીતાબેન પાટીલ |
| (૨) શ્રી દુષ્યંતભાઈ પટેલ | (૯) શ્રી ગોવિંદભાઈ પટેલ |
| (૩) શ્રી શૈલેષ પરમાર | (૧૦) શ્રી હર્ષ સંઘવી |
| (૪) શ્રી બાબુભાઈ બોખીરીયા | (૧૧) શ્રીમતી ચંદ્રિકાબેન બારીયા |
| (૫) શ્રી નરેશભાઈ પટેલ | (૧૨) શ્રી મોહનભાઈ ઢોડીયા |
| (૬) શ્રી અરવિંદકુમાર ગાં. પટેલ | (૧૩) શ્રી ઘનજીભાઈ પટેલ |
| (૭) શ્રી હર્ષદકુમાર રીબડીયા | (૧૪) શ્રી અરવિંદભાઈ છો.પટેલ |

૨. પોઈન્ટ ઓફ ઓર્ડર

પ્રવચન દરમિયાન સભ્યશ્રીના નામનો ઉલ્લેખ કરવા બાબત.

માનનીય સભ્યશ્રી ભગાભાઈ બારડે પોઈન્ટ ઓફ ઓર્ડર ઉપસ્થિત કરી જણાવ્યું કે જે સભ્યશ્રી ગૃહમાં હાજર ન હોય તેમના નામનો ઉલ્લેખ કરી શકાય નહીં. આ બાબતે માનનીય નાયબ મુખ્યમંત્રીશ્રી નીતિનભાઈ પટેલે સભાગૃહના સભ્ય હોય તો તેમના નામનો ઉલ્લેખ કરી પ્રવચન કરી શકાય. કારણ કે જે સભ્યશ્રીના નામનો ઉલ્લેખ કર્યો હોય તે સભ્યશ્રી તેનો જવાબ આપી શકતા હોવાથી, સભ્યશ્રીના નામનો પ્રવચનમાં ઉલ્લેખ કરી શકાય તેવું મંતવ્ય વ્યક્ત કરતાં, માનનીય અધ્યક્ષશ્રીએ આ બાબતે પછીથી યોગ્ય નિર્ણય કરશે તેમ જણાવ્યું.

૩. અંદાજપત્ર પર સામાન્ય ચર્ચા (પહેલો દિવસ)(ક્રમશઃ)

ત્યારબાદ માનનીય સભ્યશ્રી અરવિંદભાઈ પટેલે તેમનું અધૂરું રહેલ પ્રવચન પૂર્ણ કર્યું.

(વિરામ બપોરના ૧૨.૦૦થી ૧૨.૩૦)

૪. પોઈન્ટ ઓફ ઈન્ફર્મેશન

વર્ષ ૨૦૨૧-૨૦૨૨ના અંદાજપત્રનું સાહિત્ય સોફ્ટ કોપી કે હાર્ડ કોપી(પુસ્તકના સ્વરૂપ)માં આપવા બાબત.

સભ્યશ્રી પુંજાભાઈ વંશે સામાજિક આર્થિક સરવે, વિકાસ કાર્યક્રમો એટલે કે પ્રવૃત્તિની રૂપરેખાની જાડી પુસ્તિકા, પ્રકાશન નં. ૨૯(૨) એટલે કે શહેરી સત્તા મંડળ અને પંચાયતી રાજ સંસ્થાઓને લગતી માહિતીની બુક કે પેન ડ્રાઈવ આપવામાં આવેલ ન હોવા બાબતનો મુદ્દો ઉપસ્થિત કરતાં, માનનીય અધ્યક્ષશ્રીએ આ બાબતને સ્વીકારી સભ્યશ્રીઓને સોફ્ટ કોપીમાં માહિતી મળે તેવી વ્યવસ્થા ગોઠવવાનું જણાવ્યું.

૫. અંદાજપત્ર પર સામાન્ય ચર્ચા (પહેલો દિવસ)(ક્રમશઃ)

ત્યારબાદ નીચેના વધુ સભ્યશ્રીઓએ ચર્ચામાં ભાગ લીધો.

- | | |
|---------------------------------|--|
| (૧૫) શ્રી કાન્તભાઈ ખરાડી | (૨૨) શ્રી પ્રવિણભાઈ મુસડીયા |
| (૧૬) શ્રીમતી સુમનબેન ચૌહાણ | (૨૩) શ્રી ભુપેન્દ્રભાઈ પટેલ |
| (૧૭) શ્રી જીતેશકુમાર સેવક | (૨૪) શ્રી મહેશકુમાર રાવલ |
| (૧૮) શ્રી કનુભાઈ બારૈયા | (૨૫) શ્રી અમરીષભાઈ ડેર |
| (૧૯) શ્રી પ્રદ્યુમ્નસિંહ જાડેજા | (૨૬) શ્રી વી.ડી.ઝાલાવાડીયા |
| (૨૦) શ્રી કિર્તીસિંહ વાઘેલા | (૨૭) શ્રી જશુભાઈ પટેલ |
| (૨૧) શ્રીમતી ઝંખનાબેન પટેલ | (૨૮) શ્રી ગણપતસિંહ વસાવા (વન મંત્રીશ્રી) |

૬. પોઇન્ટ ઓફ ઈન્ફર્મેશન સંદર્ભે મંત્રીશ્રીની સ્પષ્ટતા

અંદાજપત્ર પ્રકાશનો સોફ્ટ કોપીમાં આપવા બાબત

માનનીય નાયબ મુખ્યમંત્રીશ્રી નીતિનભાઈ પટેલે સભ્યશ્રી પુંજાભાઈ વંશે ઉપસ્થિત કરેલ પોઇન્ટ ઓફ ઈન્ફર્મેશન સંદર્ભે અંદાજ સમિતિની ભલામણ અનુસાર સભ્યશ્રીઓને અંદાજપત્ર પ્રકાશનોની સોફ્ટ કોપી આપવાનો સરકારે નિર્ણય કરેલ હોવાનું જણાવતાં, સભ્યશ્રી શૈલેષ પરમારે વિપક્ષના સભ્યશ્રીઓને અંદાજપત્ર પ્રકાશનો પુસ્તક સ્વરૂપે જ આપવામાં આવે તેવી રજૂઆત કરી. જેમાં માનનીય વિપક્ષના નેતાશ્રીએ સૂર પૂરાવતાં, માનનીય નાયબ મુખ્યમંત્રીશ્રીએ અંદાજ સમિતિએ ભલામણ કરેલ ઠરાવનો સરકારશ્રીએ અમલ કર્યો હોવાનું ભારપૂર્વક જણાવી, વિપક્ષના કાર્યાલય, માનનીય અધ્યક્ષશ્રીના કાર્યાલય તથા વિધાનસભાની લાઇબ્રેરીમાં અંદાજપત્રના પ્રકાશનો પુસ્તક સ્વરૂપે ઉપલબ્ધ છે તેમ જણાવ્યું.

**સભાગૃહ, બીજી બેઠક માટે સાંજના ૩.૩૦ વાગ્યે
ફરી મળવા માટે બપોરના ૨.૩૭ વાગ્યે મુલતવી રહ્યું.**

બીજી બેઠક

**માનનીય અધ્યક્ષશ્રી રાજેન્દ્ર ત્રિવેદીના અધ્યક્ષપદે
સભાગૃહ બપોરના ૩.૩૦ વાગ્યે ફરી મળ્યું.**

૧. તારાંકિત પ્રશ્નોત્તરી

(ક) બુધવાર, તા. ૧૦મી માર્ચ, ૨૦૨૧ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ ૧, ૨, ૩, ૪, ૫ અને ૬ના મૌખિક જવાબ આપવામાં આવ્યા.
સમયના અભાવે પૂછી ન શકાયેલા પ્રશ્નો અગ્રતાક્રમ ૭ થી ૨૮૮ને અતારાંકિત ગણવામાં આવ્યા.
પ્રશ્નોત્તરીનો સમય સાંજના ૪.૩૦ વાગ્યે પૂરો થયો.

૨. પોઇન્ટ ઓફ ઓર્ડર

તારાંકિત પ્રશ્નોના જવાબમાં વિસંગતતા બાબત

સભ્યશ્રી વિરજીભાઈ હુમ્મરે આજ તા.૧૦-૦૩-૨૦૨૧ના રોજની તારાંકિત પ્રશ્નોત્તરીના પ્રશ્ન અગ્રતાક્રમ- ૨૩૦ તરફ સભાગૃહનું ધ્યાન દોરી મહિસાગર અને પંચમહાલ જિલ્લામાં કુટિર ઉદ્યોગ શરૂ કરવા બાબતની મળેલ અરજીઓ અને નિકાલ બાબતના જવાબમાં વિસંગતતા તથા પ્રશ્ન અગ્રતાક્રમ-૨૫૨ તરફ સભાગૃહનું ધ્યાન દોરી આણંદ અને ખેડા જિલ્લામાં કુટિર ઉદ્યોગ શરૂ કરવા બાબતની મળેલ અરજીઓ અને નિકાલ બાબતના જવાબમાં વિસંગતતા અંગે મુદ્દો ઉપસ્થિત કરતાં, માનનીય રાજ્યકક્ષાના અગ્ર અને નાગરિક પુરવઠા મંત્રીશ્રીએ જવાબ બરાબર હોવાનું જણાવતાં, માનનીય અધ્યક્ષશ્રીએ સભ્યશ્રી વિરજીભાઈ હુમ્મરનો પોઇન્ટ ઓફ ઓર્ડર નામંજૂર કર્યો.

૩. અતારાંકિત પ્રશ્નોત્તરી

માનનીય અધ્યક્ષશ્રીએ સાતમી, આઠમી, નવમી, દસમી, અગિયારમી અને બારમી અતારાંકિત યાદી સભાગૃહના મેજ પર મૂકી.

૪. અંદાજપત્ર પર સામાન્ય ચર્ચા (બીજો દિવસ)

ઉપર્યુક્ત વિષય પર પહેલી બેઠકમાં અધૂરી રહેલી ચર્ચા આગળ ચાલી, નીચેના વધુ સભ્યશ્રીઓએ ચર્ચામાં ભાગ લીધો.

- | | |
|------------------------------|--------------------------------------|
| (૧) શ્રી જેઠાભાઈ આહીર(ભરવાડ) | (૬) શ્રી નૌશાદ સોલંકી |
| (૨) શ્રી કુબેરભાઈ ડીંડોર | (૭) શ્રી અજમલજી ઠાકોર |
| (૩) શ્રી પ્રેમસિંહભાઈ વસાવા | (૮) શ્રીમતી સીમાબેન મોહીલે |
| (૪) શ્રી જીતુભાઈ ચૌધરી | (૯) શ્રી ભગાભાઈ બારડ (પ્રવચન અધૂરું) |
| (૫) શ્રી રમણભાઈ પટેલ | |

(વિરામ સાંજના ૫.૩૦થી ૬.૦૦)

વિરામ બાદ સભ્યશ્રી ભગાભાઈ બારડે વિરામ પહેલાનું તેમનું અધૂરું રહેલ પ્રવચન પૂરું કર્યું અને નીચેના વધુ સભ્યશ્રીઓએ ચર્ચામાં ભાગ લીધો.

- | | |
|-------------------------------|---|
| (૧૦) શ્રી બલરાજસિંહ ચૌહાણ | (૧૭) શ્રી ભીખાભાઈ બારૈયા |
| (૧૧) શ્રી અનંતકુમાર પટેલ | (૧૮) શ્રી ગોવિંદભાઈ પરમાર |
| (૧૨) શ્રી પ્રદિપભાઈ પરમાર | (૧૯) શ્રી પુનમભાઈ પરમાર |
| (૧૩) શ્રી આનંદભાઈ ચૌધરી | (૨૦) શ્રી અભેસિંહ તડવી |
| (૧૪) શ્રી પરસોત્તમભાઈ સાબરીયા | (૨૧) શ્રી મોહનલાલ વાળા |
| (૧૫) શ્રી લાખાભાઈ સાગઠીયા | (૨૨) શ્રી પ્રદિપસિંહ જાડેજા (રા.ક.ના ગૃહમંત્રીશ્રી) |
| (૧૬) શ્રી હિંમતસિંહ પટેલ | |

સભાગૃહ, સોમવાર તા.૧૫મી માર્ચ, ૨૦૨૧ના રોજ
બપોરના ૧૨.૦૦ વાગ્યે ફરી મળવા માટે રાત્રીના ૭.૫૯ વાગ્યે મુલતવી રહ્યું.

ગુજરાત વિધાનસભા સચિવાલય,
ગાંધીનગર.
તા. ૧૦મી માર્ચ, ૨૦૨૧

ડી.એમ.પટેલ
સચિવ,
ગુજરાત વિધાનસભા.